



రైతులు ఫరీఫ్ కు పంట ప్రణాళికలు సిద్ధం చేసుకుంటున్నారు. ఏ పంట వేయాలి? ఏ వంగడాలు మేలైనవి అనే నిర్ణయానికి వచ్చేందుకు ఇదే సరైన సమయం అంటున్నారు పాలెం కృషి విజ్ఞాన కేంద్రం సమన్వయకర్త జగన్మోహన్ రెడ్డి.

ఈ వంగడాలు ఉత్తమం

వాతావరణ పరిస్థితులు, నేలలు, నీటి లభ్యతను దృష్టిలో వుంచుకుని పంట ప్రణాళిక రూపొందించుకోవాలి. ఏ రకం వంగడాలు వేస్తే మంచి దిగుబడులు వస్తాయో ఆలోచించి వాటిని ఎంపిక చేసుకోవాలి. రైతులకు మంచి దిగుబడులు అందించే వంగడాలు ఇవి.



తెలంగాణ సోన (ఆర్ఎన్ఆర్ 15048): ఇది ఆలస్యంగా నార్సు పోసేందుకు అనువైన రకం. కాబట్టి జూన్ మొదటి వారంలో వచ్చిరోట్ట పైరులైన జనుము, జిలుగ, పెసర పంటను సాగు చేసి జూలైలో ఈ రకాన్ని సాగు చేసుకోవాలి. రెండు కాలాలకు అనువుగా ఉండే ఈ రకం అగ్గితెగులును సమర్థవంతంగా తట్టుకొని అధిక దిగుబడినిస్తుంది.

బతుకమ్మ (జేబీఎల్ 18047): మన రాష్ట్రంలో డొడ్డు రకాల్లో ఎంటియు 1010 ఎక్కువ విస్తీర్ణంలో ఉన్నది. ఈ రకంలో అగ్గితెగులు సోకడం, కోత సమయంలో ముఖ్యంగా యానంగిలో గింజలు రాలిపోయే లక్షణం ఉండడంతో దీనికి ప్రత్యామ్నాయంగా బతుకమ్మ అనే వంగడం రూపొందించారు. ఈ రకం రెండు కాలాలకు అనుకూలంగా ఉండి 125 రోజుల్లో కోతకు వచ్చి సగటున 2.8 - 3.2 టన్నులు/ఎకరాకు దిగుబడినిస్తుంది.

కూనారం సన్నాలు (కేఎన్ఎం-118): ఎంటియు 1010కు ప్రత్యామ్నాయంగా కూనారం సన్నాలు రూపొందించారు శాస్త్రవేత్తలు. గింజలు రాలే లక్షణం తక్కువగా ఉండి గింజ బరువు కూడా ఎక్కువగా ఉంటుంది. ఈ రకం కూడా రెండు కాలాలకు అనుకూలంగా ఉండి 125 రోజుల్లో కోతకు వస్తుంది.

మొక్కజొన్న... ఏకసంకర రకాలు

డీహెచ్ఎమ్-117: దీని పంటకాలం 95-100 రోజులు.

30-35 క్వింటాళ్ల దిగుబడి వస్తుంది. గింజలు గుండ్రని నారింజ రంగులో వుంటాయి. కాండం తొలుచు పురుగు, ఆకు ఎండు తెగుళ్లు పూత తర్వాత వచ్చే కాండం కుళ్లు తెగులును తట్టుకుంటుంది. కోత సమయంలో కర్ర వచ్చిగా ఉంటుంది.

డీహెచ్ఎమ్ 121 రకం: 9 నుండి 95 రోజుల్లో పంట కాలం. 30-35 క్వింటాళ్లు ఎకరానికి దిగుబడి వస్తుంది. ఆకు ఎండు, పొడ, పూత తర్వాత కాండం కుళ్లు తెగుళ్లును, కాండం తొలుచు పురుగును తట్టుకుంటుంది.

విత్తనాలు దొరికే కేంద్రాలు:

మొక్కజొన్న: మొక్కజొన్న పరిశోధన కేంద్రం రాజేంద్ర నగర్, హైదరాబాద్, ఫోన్ నెంబర్ 040-24018447

వం : పరి పరిశోధన కేంద్రం ఏఆర్ఐఐ, రాజేంద్రనగర్, హైదరాబాద్, ఫోన్ నెంబర్ 040-24015817

కంది, జొన్న ఆముదం: కృషి విజ్ఞాన కేంద్రం, వ్యవసాయ పరిశోధన స్థానం, పాలెం, ఫోన్ నెంబర్ 99494431405

- ఆంధ్రజ్యోతి ప్రతినిధి, నాగర్ కర్నూలు



అంధ్ర జ్యోతి 4-5-18